

27th March 1963]

அரசாங்கத்தின் பரிசீலனையில் இருக்கிறது. அரசாங்கம் பரிசீலனை செய்த பிறகுதான் தேர்தல் வைத்துக் கொள்ளப் போகிறோமா, எப்போது வைத்துக் கொள்ளப் போகிறோம் என்றெல்லாம் தகவல் கொடுக்க முடியும்.

திரு. ரா. சு. வீரப்ப செட்டியார் : ஸார், பஞ்சாயத்து தலைவர் ஸ்தானம் காலியாக இருக்கப்போது, பஞ்சாயத்து அங்கத்தினர்களும் உப தலைவரும் மீட்டில் கூடி தலைவர் தேர்தல் நடத்தலாமா? அல்லது அரசாங்கத்தின் உத்தரவு வேண்டுமா?

கனம் திரு. எம். பக்தவத்சலம் : விதிகளின்படி உப தேர்தல் நடத்துவதற்கு நடவடிக்கை எடுத்துக்கொள்ளலாம்.

திரு. கே. மூக்கையா தேவர் : இந்த உப தேர்தல்களில், எந்தெந்த கட்சிக்காரர்கள் ஜெயித்து இருந்தார்களோ அவர்களுக்கே கொடுக்கவேண்டும் என்று முதல் அமைச்சர் அவர்கள் சொன்னார்களே, அது தேர்தல் கமிஷனுக்குத் தெரிவிக்கப்பட்டதா? அதன் விவரம் என்ன?

கனம் திரு. கு. காமராஜ் : அதைப் பற்றித் தேர்தல் கமிஷனுக்குத் தெரிவிக்க வேண்டியதில்லை. இங்குள்ள கட்சிகள் ஒத்துக்கொள்ளலாம். இங்கு இருக்கிற கட்சிகள் ஒத்துக்கொள்ள வேண்டியதே தவிர, இதில் தேர்தல் கமிஷனுக்குச் சம்பந்தமில்லை. இப்போது தேர்தல் கமிஷன் என்ன செய்திருக்கிறது என்றால், ஒரு இடம் காலி ஏற்பட்டால், தேர்தல் நடத்துவதை 6-7 மாதங்களுக்கு மேல் தள்ளிப் போடக்கூடாது என்று இருக்கிற காரணத்தினால், அதைப் பற்றி கவர்ன்மென்ட் ஆஃப் இண்டியாவைக் கேட்டார்கள். நீங்கள் 'சட்டத்தைத் திருத்தப் போகிறீர்களா அல்லது தேர்தலை வைத்துக்கொள்ளலாமா' என்று கேட்டார்கள். அவர்கள் தேர்தலை வைத்துக்கொள்ளலாம் என்று சொல்லிவிட்டார்கள். தேர்தலை வைத்துக்கொண்டால் நாம் எப்படி நடந்துக்கொள்ளலாம் என்று தான் யோசனை சொன்னேன். அது இன்னும் இருக்கிறது. அதன்படி நடப்பதாக இருந்தால் இப்போதும் அதைப் பற்றி முடிவு செய்துகொள்ளலாம்.

திரு. மு. கருணாநிதி : காலி ஆகும் இடங்களில் ஏற்கனவே இருந்த கட்சிக்கே அந்த இடத்தை விட்டு விடலாம் என்ற முதல் அமைச்சர் அவர்களுடைய யோசனைப்படி, ஒரு சுயேச்சை இடம் காலியாகி விட்டால், அந்த இடத்தை எந்தக் கட்சிக்கு விடுவது என்று முதல் அமைச்சர் அவர்கள் தெரிவிப்பார்களா?

கனம் திரு. கு. காமராஜ் : யாராவது சுயேச்சையாக நிற்கட்டும்.

அரசாங்க மருத்துவ மனை [பண்ணுருட்டி]

394 கேள்வி.—**திரு. வெ. கிருஷ்ணமூர்த்தி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பண்ணுருட்டி அரசாங்க மருத்துவ மனையில் உள்ள ஆண்களுக்கான படுக்கைகள் எத்தனை?

(இ) அவற்றின் எண்ணிக்கையினை அதிகப்படுத்தும் உத்தேசமுண்டா?

THE HON. SRIMATHI JOTHI VENCATACHELLUM : (a) Two.

(b) No.

திரு. வெ. கிருஷ்ணமூர்த்தி : ஸார், அமைச்சர் அவர்கள் பட்ஜெட் விவாதத்திற்கு பதிலளிக்கும்போது கூட, பண்ணுருட்டி அரசாங்க மருத்துவ மனைக்கு எக்ஸ்பான்ஷன் ப்ரோக்ராமுக்கு எஸ்டிமேட் தயாராகிவிட்டது, ஆனால் எம்ர்ஜென்ஸி காரணமாக நிறுத்தி வைக்கப்பட்டிருக்கிறது என்று சொன்னார்கள். இப்போது அமைச்சர் அவர்கள் வேறு விதமாக பதில் அளிக்கிறார்கள். அந்த மருத்துவ மனைக்கு நாள் ஒன்றுக்கு 300-க்கு மேற்பட்ட நோயாளிகள் வருவது உண்மையா? அப்படி இருந்தால் அதற்கு அதிகமானபடி வசதி ஏற்படுத்த அரசாங்கம் உடனடியாக நடவடிக்கை எடுக்குமா என்று அறிய விரும்புகிறேன்.

[27th March 1963

கனம் திருமதி ஜோதி வெங்கடாசலம் : ஸார், என்னுடைய பதிலில் வேறு விதமாகச் சொல்லவில்லை. எக்ஸ்டென்ஷன் அண்ட் இன்கர்ஸ் ஆஃப் பெட் ஸ்ட்ரெங்த் தற்போது அவசர நிலைமையை உத்தேசித்து ஒத்தி வைக்கப்பட்டிருக்கிறது என்று தான் தெரிவித்தேன்.

திரு. வி. எஸ். எஸ். மணி : பெரிய பெரிய டவுன் பஞ்சாயத்திலேகூட மருத்துவ வசதி இல்லாமல் இருக்கிறது. கட்டாயமாக, டவுன் பஞ்சாயத்தில் ஒரு (Primary Health Centre) ப்ரெமரி ஹெல்த் சென்டராவது ஏற்படுத்த அரசாங்கத்தார் முன் வருவார்களா?

கனம் திருமதி ஜோதி வெங்கடாசலம் : புதுக் கட்டடங்கள் கட்ட வேண்டாமென்று யோசனை செய்திருக்கிறோம். ரொம்பவும் அவசியமாக இருக்கிற இடத்தில் அதைப் பற்றி யோசனை செய்து ஏற்படுத்துவதற்கு அரசாங்கம் முன் வரும்.

Irrigation Schemes

* 395 Q.—**SRI S. MADHAVAN :** Will the Hon. the Minister for Works be pleased to state whether there is any proposal to establish investigation units for conducting investigation before taking up irrigation schemes for execution?

THE HON SRI V. RAMIAH : The Government have sanctioned the creation of an Irrigation Planning Circle with necessary staff for drawing up schemes for the most effective tapping and utilisation of all available sources of water, after a thorough research on a statewide basis.

திரு. எஸ். மாதவன் : தலைவர் அவர்களே, இந்த நீர்ப்பாசனத் திட்டங்களை எடுப்பதற்கு முன் ஒரு யூனிட்டிடம் பரிசீலனைக்கு விடவேண்டுமென்று சென்ட்ரல் வாட்டர் அண்ட் பவர் கமிஷன் ஆலோசனை கூறியிருக்கிறதா? அதைப்பற்றி நம் அரசாங்கத்தின் கருத்து என்ன?

கனம் திரு. வெ. ராமையா : அவர்கள் யோசனை வரும் வரையில் நாம் காத்திருக்கவில்லை. இன்வெஸ்டிகேஷன் செய்யவேண்டியது முறை என்ற காரணத்தினால், யூனிட் என்ற முறையில் இல்லாமல் மாகாணத்தில் இருக்கிற எல்லா நீர்ப்பாசன சோர்ஸ்களை முறையாகப் பரிசீலனை செய்யக் கூடிய முறையில் இன்வெஸ்டிகேஷன் சர்க்கின் அமைத்திருக்கிறோம். மாகாணத்தில் பல இடங்களில் அவர்கள் பரிசீலனை செய்துக்கொண்டிருக்கிறார்கள். பட்ஜெட் விவாதத்தின்போதுகூட நான் அதைப் பற்றி வலியுறுத்திச் சொல்லியிருக்கிறேன். ஒரு சர்க்கின் போதவில்லை என்றால் மேலும் ஒரு சர்க்கின் போட அரசாங்கம் தயாராக இருக்கிறது.

புலவர் கா. கோவிந்தன் : பெரிய ஏரிகளிலிருந்து பிரியும் கால்வாய்கள் பல ஊர்களுக்குத் தண்ணீர் பாயக் கூடிய முறையில் இருக்கும் போது குடி மராமத்து வேலை நடைபெறாமல் இருக்கிற காரணத்தினால், கால்வாய்களை ஒப்படைக்கும்போது அப்-டு-பேட்டாக ஆக்கி புதுப்பித்துப் பின்னர் குடிமராமத்துக்கு ஒப்படைக்கப்படுமா?

கனம் திரு. வெ. ராமையா : இது இன்வெஸ்டிகேஷன் சர்க்கின் பற்றிய கேள்வி. கனம் அங்கத்தினர் கேட்கக்கூடிய விவாதத்திற்குத் தனியாகக் கேள்வி போட்டால் பதில் சொல்லப்படும்.

திரு. எஸ். ஜே. ராமசாமி : இப்போது சிறு பாசனத் திட்டங்கள் என்ற முறையில் ஆங்காங்கு வேலை செய்ய விட்டு விடுகிறோம். சில இடங்களில் வேலையைச் செய்வதற்கு நாமினேட் செய்து விடுகிறார்கள். சில இடங்களில் காண்ட்ராக்ட்டுக்கு விடுவதற்கு டெண்டர் விடுகிறோம்.